
*Founga ke ma'u ha
tokoni*

kapau 'oku
fakamamahi'i koe 'i
ho famili pe pa'usi'i
ta'etaau koe



‘Oku ta’efakalao ‘i Tasimenia ke fai ‘a e fakamamahi ‘i he famili pea moe pa’usi’i ta’etaau.

‘Oku mahu’inga ke ‘ilo’i koe ha koa ‘a e fakamamahi ‘i he famili pea mo e pa’usi’i ta’etaau ‘i Tasimenia pea mo e founa ‘e lava ai ke ke ma’u ha tokoni ‘o kapau ‘oku ke lolotonga fekuki mo ia ‘i ho’o ‘i Tasimenia.

‘Oku ‘i ai ha ngaahi feitu’u mo ha ngaahi kautaha ‘i Tasimenia kuo ‘osi fokotu’u ke nau tokoni’i ‘a e kakai ko ia ‘oku nau fekuki pe hoko kiate kinautolu ‘a e ngaahi fakamamahi ‘i he famili pe ‘oku pa’usi’i ta’etaau kinautolu.

Kapau ‘oku ke lolotonga fekuki mo ha **tukunga fakatu’utamaki ‘e ngali mole ai ‘a ho’o mo’ui pea ke telefoni ki he 000** (noa ‘e tolu) pea ke fakahoko ange ki he tali telefoni ke ne ‘ilo ‘a e me’a ‘oku lolotonga hoko mo e kau polisi ‘a Tasimenia pea moe feitu’u ‘i Tasimenia ‘oku ke ‘i ai pe ko ha toe timi tokoni’i ‘o e kau faingata’a’ia fakavavevave koe’uhi te nau lava ‘o tokoni atu.

Pa’usi’i ta’etaau

Ko e pa’usi’i ta’etaau ko ha fa’ahinga to’onga natula fie’uli ‘oku fai ki ha taha ‘o ne ongo’i ai ‘oku ne ta’efiemalie, lotomo’ua pe manavahe he ne ‘ikai ke ne loto ki ai.

Ko e pa’usi’i ta’etaau ‘oku kau ki ai ha ngaahi to’onga ‘a ia ‘oku ‘ikai fiema’ua, fakatupunga uesia e fakakaukau pea mo e ngaahi ‘ulungaanga fie’uli fakalielia, ‘o kau ai ‘a e

- fakahoha’asi ‘aki ‘a e to’onga fie’uli fakalielia
- Ngaue’aki ‘a e tekinolosia ke muimui’i, fakapopula’i mo hoha’asi ‘aki ha taha
- ‘Uma’i lolotonga ‘oku ‘ikai loto ki ai
- ala kovi ta’etaau
- fakamalohi’i
- ‘ohofi ‘o pa’usi’i kovi, kau ai ‘a e tohotoho’i
- pa’usi’i fakalielia ‘o e fanau

Fakamamahi 'i he famili

'I Tasimenia koe fakamamahi 'i he famili 'oku 'uhinga ia ki ha fa'ahinga 'ulungaanga fakamamahi, anga kovi (fakaeongo'i pe fakaesino) pe ko ha 'ulungaanga fakapopula 'oku fai 'e ha taha ki ha no hoa lolotonga pe hoa kuo na 'osi mavae pe ko ha no hoa 'ofa 'anga. 'Oku toe taha atu ia 'i ha ta pe fakamamahi pe ki he sino pea 'e lava pe ke kau ki ai 'a e::

- Ta, kau ki ai 'a e pa'usi'i ta'etaau
- Fakamanamana'i
- Fakamalohi'i
- Faka'ita'i
- Kapekape'i
- Kaiha'asi fakamalohi'i
- Muimui'i holo
- Pulepule'i
- Pule'i 'a 'ene me'a fakaseniti
- Fakamamahi'i fakaeloto
- Maumau'i 'a e Lao 'o ha tohi ta'ofi mei he fakamaau'anga tupu mei ha fakamamahi 'i he famili
- Maumau'i 'o ha fa'ahinga me'a 'oku 'a e tokotaha 'oku fai ki ai 'a e fakamamahi
- Ha fa'ahinga feinga pe ke fai ha taha 'o e ngaahi 'ulungaanga kuo hiki atu 'i 'olunga.



Ke ma'u ha tokoni

Ta ki he polisi 'i he **000** kapau 'oku ke 'i ha tu'unga fakatu'utamaki 'aupito.

Ko e Laine Tokoni 'a e Kau Polisi ki he ngaahi fiema'u tokoni ka 'oku 'ikai ke fakavavevave houa 'e 24 'aho 'e fitu 'i he uieke **131 444**

Ke ma'u ha toe ngaahi tokoni kehe telefoni ki he:

Fale'I ki he Fakamamahi 'I he Famili mo e Ngaahi sevesi Tokoni **1800 608 122**

9.00 pongipongi–12 tu'apo (Monite ki he Falaite)

4.00 efiafi–12 tu'apo (uiki'eni kotoa mo e ngaahi 'aho malolo fakapule'anga)

Family Violence Response and Referral Telefoni houa 'e 24 'aho 'e 7 'i he uike **1800 633 937**

Statewide Sexual Assault Crisis Service houa 'e 24 'aho 'e 7 'i he uike **1800 697 877**

